

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

॥ *śrīhanumadaṣṭottaraśatanāmastotram* ॥

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīhanumadaṣṭottaraśatanāmastotram ॥

manojavaṃ mārutatulyavegaṃ  
jitendriyaṃ buddhimatāṃ variṣṭham |  
vātātmajaṃ vānarayūthamukhyaṃ  
śrīrāmadūtaṃ śirasā namāmi || 1 ||

yatra yatra raghunāthakīrtanaṃ  
tatra tatra kṛtamastakāñjalim |  
bāṣpavāriparipūrṇalocanaṃ  
mārutim namata rākṣasāntakam || 2 ||

āñjaneyo mahāvīro hanūmānmārutātmajaḥ |  
tatvajñāna pradassītādevī mudrapradāyakaḥ || 3 ||

aśokavanikācchettā sarvamāyā vibhañjanaḥ |  
sarvabandha vimoktā ca rakṣovidhvaṃsa kārakaḥ || 4 ||

paravidyāparihāraḥ paraśaurya vināśanaḥ |  
paramantranirākartā parayantra prabhedaṇaḥ || 5 ||

sarvagrahavināśī ca bhīmasena sahāyakṛt |  
sarvaduḥ khaharaḥ sarvalokacārī manojavaḥ || 6 ||

pārijātadrumūlasthaḥ sarvamantra svarūpavān |  
sarvatantra svarūpī ca sarvamantrātmakastathā || 7 ||

kapīśvaro mahākāyaḥ sarvarogaharaḥ prabhuḥ |  
balasiddhikarassarvavidyā sampatpradāyakaḥ || 8 ||

kapisenānāyakaśca bhaviṣyaccaturānanaḥ |  
kumāra brahmacārī ca ratnakuṇḍaladīptimān || 9 ||

sañcaladvālasannaddha lambamānaśikhojjvalaḥ |  
gandharvavidyā tattvajñō mahābalaparākramaḥ || 10 ||

kārāgrhavimoktā ca śrīkhalābandhamocakaḥ |  
sāgarottāraḥ prājñō rāmadūtaḥ pratāpavān || 11 ||

vānarah kesarīsutaḥ sītāśoka nivāraṇaḥ |  
aṅjanāgarbha saṃbhūto bālārkasadr̥śānanaḥ || 12 ||

vibhīṣaṇa priyakaro daśagrīvakuḷāntakaḥ |  
lakṣmaṇaprāṇadātā ca vajrakāyo mahādyutiḥ || 13 ||

cirañjīvī rāmabhakto daityakārya vighātakaḥ |  
akṣahantā kāñcanābhaḥ pañcavaktro mahātapah || 14 ||

laṅkiṇībhañjanaḥ śrīmān siṃhikāprāṇabhañjanaḥ |  
gandhamādanaśailastho laṅkāpura vidāhakaḥ || 15 ||

sugrīva sacivo bhīmaśśūro daityakuḷāntakaḥ |  
surārcito mahātejo rāmacūdāmaṇipradaḥ || 16 ||

kāmarūpī piṅgalākṣo vārdhimainākapūjitaḥ |  
kabalīkṛtamārtāṇḍa maṇḍalo vijitendriyaḥ || 17 ||

rāmasugrīvasandhātā mahirāvaṇamardhanaḥ |  
sphatikābho vāgadhīśo navavyākṛtipaṇḍitaḥ || 18 ||

caturbāhurdīnabandhurmahātmā bhaktavatsalaḥ |  
sañjīvananagāhartā śucirvāgmī dṛḍhavrataḥ || 19 ||

kālanemī pramathano harimarkaṭamarkaṭaḥ |  
dāntaśśāntaḥ prasannātmā daśakaṇṭhamadāpahṛt || 20 ||

yogī rāmakathālolaḥ sītānveṣaṇa paṇḍitaḥ |  
vajradamṣṭro vajranakho rudravīrya samudbhavaḥ || 21 ||

indrajitprahitāmogha brahmāstravinivārakaḥ |  
pārthadhvajāgrasaṃvāsī śarapañjara bhedakaḥ || 22 ||

daśabāhurlokapūjyo jāmbavatprītivardhanaḥ |  
sītāsameta śrīrāma pādasevādhurandharaḥ || 23 ||

ityevaṃ śrīhanumato nāmnāmaṣṭottaraṃ śatam |  
yaḥ paṭhecchṛṇuyānnityaṃ sarvāṅkāmānavāpnuyāt || 24 ||

|| iti śrīhanumadaṣṭottaraśatanāmastotraṃ samāptam ||